

नॉर्दर्न कोलफील्ड्स लिमिटेड  
(मिनिरात्र कंपनी)  
(कोल इण्डिया लिमिटेड की अनुषंगी कंपनी)



**Northern Coalfields Limited**

(AMiniratna Company)

(A subsidiary of Coal India Limited)

## जनसंपर्क विभाग /Public Relations Department



**CIN- U10102MP1985GOI003160**

**An ISO: 9001, ISO: 14001 & OHSAS: 18001 Certified Company**

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: [pro.ncl@coalindia.in](mailto:pro.ncl@coalindia.in) website : [www.nclcil.in](http://www.nclcil.in)

पत्रक० एनसीएल/ज०स०वि०/प्रेसवि०/2017-18/484

दिनांक- 18/12/2017

### प्रेस विज्ञप्ति

लगातार तीसरी बार मुख्यालय बना एनसीएल अंतर क्षेत्र वॉलिबॉल प्रतियोगिता का विजेता फाइनल में मेजबान दुधीचुआ को सीधे सेटों में 25-16, 25-15, 25-22 से हराया एनसीएल अंतर क्षेत्र वॉलिबॉल प्रतियोगिता 2017-18 संपन्न

नॉर्दर्न कोलफील्ड्स लिमिटेड (एनसीएल) की अंतर क्षेत्र वॉलिबॉल प्रतियोगिता रविवार को संपन्न हुई। कंपनी के दुधीचुआ क्षेत्र के सेक्टर बी एवं सी आवासीय परिसर के वॉलिबॉल मैदान में खेले गए फाइनल में गत विजेता मुख्यालय ने मेजबान दुधीचुआ को सीधे सेटों में हराकर लगातार तीसरी बार प्रतियोगिता का खिताब अपने नाम किया। प्रतियोगिता के समापन समारोह में एनसीएल के निदेशक (वित्त) श्री पी०एस०आर० के० शास्त्री बतौर मुख्य अतिथि उपस्थित थे। साथ ही, एनसीएल के महाप्रबंधक (कार्मिक/कल्याण) श्री टी०बी० राजू, दुधीचुआ क्षेत्र के महाप्रबंधक श्री एम०के० प्रसाद, एनसीएल जेसीसी सदस्य श्री मुन्नीलाल यादव और एनसीएल स्पोर्ट्स प्रमोशन बोर्ड के सदस्य श्री शिवमुनि सिंह, श्री गोरेलाल सिंह, श्री जोगिंदर सिंह एवं श्री सतेंद्र सिंह बतौर विशिष्ट अतिथि उपस्थित थे।

प्रतियोगिता का फाइनल बेस्ट ऑफ फाइव सेट का खेला गया। पहले दोनों सेटों में मुख्यालय की टीम ने शुरूआत से ही बढ़त बनाए रखी और धीरे-धीरे अपनी बढ़त को बढ़ाते हुए दोनों सेट आसानी से 25-16, 25-15 से जीतकर 2-0 की बढ़त ली। तीसरे सेट में मुख्यालय की टीम ने एक बार फिर आसानी से 6-1 की बढ़त ली। लेकिन दुधीचुआ के खिलाड़ियों ने लगातार 6 अंक अर्जित कर मैच में पहली बार अपने टीम को बढ़त दिलाते हुए स्कोर 7-6 किया। इसके बाद दोनों टीमों के बीच एक-एक अंक के लिए खूब जद्दोजहद हुई और 22-22 के स्कोर तक दोनों टीमों बराबरी के स्कोर के साथ आगे बढ़ती रहीं। इस दौरान दोनों टीमों ने उत्कृष्ट वॉलिबॉल के प्रदर्शन से मैदान में मौजूद सभी दर्शकों से खूब तालियां बटोरीं। 22-22 के स्कोर के बाद मुख्यालय की टीम ने नॉक आउट पंच लगाते हुए लगातार तीन अंक

बनाकर मैच के चौथे सेट में जाने की किसी भी संभावना को समाप्त किया और 25-22 से सेट ही नहीं, प्रतियोगिता का खिताब अपने नाम किया।

इससे पहले रविवार सुबह प्रतियोगिता के दोनों सेमीफाइनल खेले गए। पहले सेमीफाइनल में मुख्यालय ने खड़िया को बेहद आसानी से सीधे सेटों में 25-09, 25-20, 25-07 से हराया। दूसरे सेमीफाइनल में दुधीचुआ और जयंत के बीच पांच सेट तक चला बेहद रोमांचक मैच खेला गया। पहले सेट में जयंत ने 25-23 के मामूली अंतर से जीत हासिल कर 1-0 से बढ़त बनाई, तो अगले सेट में मेजबान दुधीचुआ ने वापसी करते हुए 25-18 से जीत दर्ज की। तीसरा सेट जयंत ने 25-17 से जीतकर एक बार फिर बढ़त ली। चौथे सेट में दुधीचुआ ने एक बार फिर वापसी करते हुए सेट 25-15 से जीत प्राप्त कर फाइनल में पहुंचने की अपनी उम्मीदों को जिंदा रखा। निर्णायक पांचवें सेट में दुधीचुआ ने आसानी से 15-08 से जीत हासिल कर फाइनल में प्रवेश किया।

प्रतियोगिता में मुख्यालय की टीम के दबदबे का अंदाजा इस तथ्य से लगाया जा सकता है कि टीम बिना कोई सेट गंवाए पूरी प्रतियोगिता में अजेय रही और प्रतियोगिता में उत्कृष्ट प्रदर्शन हेतु दोनों व्यक्तिगत पुरस्कार भी मुख्यालय की टीम के खिलाड़ियों के नाम रहे। टीम के श्री विनोद सिंह प्रतियोगिता के बेस्ट लिफ्टर चुने गए, जबकि श्री पंकज कुमार वैश्य प्रतियोगिता के सर्वश्रेष्ठ स्मेशर बने।

गत 15 दिसंबर को शुरू हुई तीन दिवसीय प्रतियोगिता में एनसीएल के सभी 10 क्षेत्रों, मुख्यालय और केंद्रीय कर्मशाला (सीडब्ल्यूएस) जयंत सहित 12 टीमों ने भाग लिया।

दुधीचुआ क्षेत्र के महाप्रबंधक श्री एम0के0 प्रसाद ने समापन समारोह में उपस्थित सभी अतिथियों का स्वागत किया, जबकि स्टाफ अधिकारी (कार्मिक) श्री सफदर खान ने धन्यवाद ज्ञापन दिया। समापन समारोह में दुधीचुआ क्षेत्र के सभी विभागाध्यक्षों और श्रमिक संगठनों के प्रतिनिधियों सहित बड़ी संख्या में एनसीएल के अधिकारी-कर्मचारी और आम दर्शक उपस्थित थे। दुधीचुआ क्षेत्र के आस-पास के दर्शकों ने पूरी प्रतियोगिता में वॉलिबॉल का जमकर लुत्फ उठाया।

महाप्रबंधक (का./जनसंपर्क)